

எங்கே இருவர் மூவர் என் பெயரால்

எங்கே இருவர் மூவர்
என் பெயரால் கூடி இருப்பாரோ
அங்கே அவர்கள் நடுவில்
நான் இருக்கின்றேன் (2)

1

அலர்ந்த பூவினை நாடிடும் வண்டென
ஆலயம் தேடி வந்தோம்
ஆண்டவன் இனிமை யாதென அறியும்
அனுபவம் நாடி நின்றோம் (2)
உலர்ந்திடும் பாருக்கு மழையென என்றும்
உன் திரு வார்த்தை மொழிந்திடல் வேண்டும்
ஆயிரமாகும் அதன் பலன் என்றும் - உன் அருளாலே

2

பசித்திடும் பாருக்கு உணவினைத் தந்திடும்
பண்பினை அறிந்திடுவோம்
பகிர்ந்திடும் உள்ளமே
பெரிதெனச் சொன்ன நம்
பரமனின் நெறி செல்வோம்
தனியொருவனுக்கு உணவில்லை என்றால் தருவோம் எமையே எனும்
நிலை வந்தால்
ஏழைகளில்லா நிலை வரும் என்றும் - உன் அருளாலே